

دارالعلوم دیوبند اور دہشت گردی

دارالعلوم دیوبند مخفی ایک دینی مدرسہ اور تعلیمی و تربیتی ادارہ ہی نہیں بلکہ ایک عظیم دینی، علمی اور اصلاحی تحریک کا عنوان ہے جس نے ملت اسلامیہ کو فکر و نظر کی طہارت و پاکیزگی، قلب و جگہ کو عزم و استقامت اور جسم و جان کو تازگی و توانائی بخشنے میں قابل قدر خدمات انجام دی ہیں۔ اقامت دین اور حریت فکر کی یہی ہمہ گیر تحریک آج ”دیوبندیت“ کے نام سے جانی پہچانی جاتی ہے۔ یہ دیوبندیت کوئی جدید مذہب یا فرقہ نہیں بلکہ سلف صالحین سے متوارث قدیم مسلک اہل سنت والجماعت کا ایک متوازن و جامع مرقع ہے جس میں اہل سنت والجماعت کی تمام شاخیں مربوط اور ہم آہنگ ہو گئی ہیں۔ شاعر مشرق علامہ اقبال لاہوریؒ سے کسی نے ایک موقع پر پوچھا تھا کہ یہ دیوبندیت کیا چیز ہے؟ یہ کوئی مذہب و فرقہ ہے؟ تو انہوں نے نہایت مختصر مگر جامع الفاظ میں فرمایا کہ ”یہ مذہب ہے نہ فرقہ بلکہ ہر معقول پسند آدمی کا نام دیوبندی ہے۔“ ایک جملے میں دیوبندیت کی یہ حقیقت نما تعریف انہیں کے کمال فکر و ادب کا حصہ ہے۔

ہندوستان کی سیاسی و ثقافتی تاریخ پر نظر کھنے والے جانتے ہیں کہ سلطنت مغلیہ کے زوال کے دوران ہر قسم کا بغاڑ پیدا ہو گیا تھا۔ شریعت کی جگہ رسم نے عقیدہ کی جگہ توہمات نے اور سیاست کی جگہ سازشوں نے لے لی تھی۔ علماء دین اور مشائخ ارشاد بھی، جن کا معاشرہ کی اصلاح میں اہم کردار رہا ہے، اس عمومی زبوں حالی سے اپنے آپ کو محفوظ نہیں رکھ سکتے تھے اور مسلکی و طبقاتی تشتت و انتشار کا شکار ہو کر ایک دوسرا سے دست و گریباں تھے۔ فقہا صوفیوں کو ڈھنی اوہام کا اسیر، باطل تخلیلات میں گرفتار اور گم کردہ راہ بتاتے تھے اور صوفیا فقیہوں کو محروم باطن، ظاہر پرست اور ذوق شریعت سے عاری ٹھہراتے تھے۔ علماء حدیث متكلمین کو عقل کا غلام اور نصوص کتاب و سنت سے بے گانہ کہتے تھے اور علماء کلام محدثین کو لفظی تعبیرات میں گم بندہ ظواہر کا طعنہ دیتے تھے اور اس طبقاتی آویزش میں اس مدرسہ پیدا ہو گئی تھی کہ اس نے باہمی نزار کی صورت اختیار کر لی تھی

اور ہر طبقہ دوسرے کے ابطال بلکہ تکفیر پر آمادہ نظر آتا تھا۔ تحریک دارالعلوم دیوبند نے اپنے مئی براعتدال اور جامع مسلک میں، جو درحقیقت حکیم الامت امام کبیر شاہ ولی اللہ محدث دہلویؒ کی دعوت اصلاح و انقلاب کا نقش ثانی اور عکس بھیل ہے، حدیث، تفسیر، فقہ، اصول فقہ، کلام، تصوف، تحقیقت و معرفت وغیرہ جملہ اسلامی علوم و فنون اور احوال و مقامات کو مناسب ترتیب سے جمع کر دیا کہ تمام اسلامی علوم و فنون اپنی بھرپور افادیت کے ساتھ ہار کے موتویوں کی طرح ایک سرنشیت میں مسلک ہو گئے جس سے مسلکی اور علمی طبقات کے ایک نقطہ پر جمع ہونے کی صورت پیدا ہو گئی۔ بالفاظ دیگر یوں سمجھئے کہ تحریک دارالعلوم دیوبند یاد دیوبندیت کے دو بنیادی عنصر ہیں: ایک علمی اور دوسرا اخلاقی، اور یہ دونوں عضراپنے دامن اعتدال و جامعیت میں تمام اسلامی طبقوں اور مسلکوں کے مغزا اور روح کو سمیٹے ہوئے ہیں، اس لیے دیوبندیت صحیح معنوں میں سارے علمی و اخلاقی طبقات کا مرکز اجتماع ہے۔

دارالعلوم دیوبند کے فضلا اور ان فضلا کے تلامذہ نے دیوبندیت کے اسی مذکورہ علمی و فکری منہاج پر اپنے علاقوں اور دائرہ اثر و سرخ میں اسلامی مدرسے اور تعلیمی درس گاہیں قائم کیں۔ یہ سارے ادارے اپنی مستقل حیثیت رکھنے کے باوجود اصولاً اسی نظامِ شمشی (دارالعلوم دیوبند) کے ستارے ہیں جن کی ضیا پاش کرنوں سے نہ صرف بر صغیر کا علمی و دینی گوشہ گو شہتاب ناک ہے بلکہ پورے براعظم ایشیا اور اس سے بھی گزر کرافریق اور یورپ کے دور راز براعظموں کو بھی علم وہدیت کے اجائے پہنچا رہے ہیں۔ اس طرح دارالعلوم دیوبند کی یہ دینی، علمی اور اصلاحی تحریک جس کا آغاز ہندوستان کے ایک غیر معروف، گم نام قصبے سے ہوا تھا، آج ایک عظیم عالم گیر تحریک کی حیثیت سے بین الاقوامی برادری میں اپنی خاص پہچان رکھتی ہے۔ دیوبندی فکر کے حامل دنیا میں پھیلے سارے دینی مدارس دراصل اسی شجرہ طوبی کی شاخیں ہیں۔ اصل وفرع کا یہ ایسا اٹوٹ رشتہ ہے جو ردو قبول کے رسمی ضابطوں سے بالاتر اور قرب و بعد کی حدود سے بے نیاز اور معنوی تقسیم و تجزیہ سے مادر ہے۔

دارالعلوم دیوبند اور اس کے فکر و عمل سے ہم آہنگ ان مدارس اسلامیہ میں ایک معقول تعداد ایسے مدرسوں کی بھی ہے جو ہندوستان کی آزادی سے بہت پہلے سے قائم ہیں اور بغیر کسی انقطاع کے مسلسل علم و تہذیب کی روشنی پھیلانے میں مصروف کار ہیں جنہیں سامراجی حکومت بھی اچھی نظر سے دیکھتی تھی اور ان کی علم پروری، انسانیت نوازی اور وطن دوستی کی کھلہ دل سے متعارف تھی۔

غرضیکہ ہندوستان میں موجود ان مدرسوں نے اپنی تعلیم و تربیت کے ذریعے سے جہاں اسلامی علوم

وفون کے ماہرین پیدا کیے، جن کی علمی خدمات کی بدولت دنیا میں ہندوستان کا نام سر بلند اور روشن ہوا، وہیں زندگی کے ہر شعبے کے لیے فرض شناس، دیانت دار رجال کا رہجی فراہم کیے جن سے براہ راست ملک کے استحکام و ترقی میں غیر معمولی تعاون ملا ہے۔ اعلیٰ انسانی قدروں کے فروع، تہذیب و تمدن اور حسن معاشرت کو رواج دینے میں ان مدرسوں نے جو قابل مدد خدمات انجام دی ہیں، ان کے پیش نظر بغیر کسی تردود کے کہا جاسکتا ہے کہ ایک منصف مزاج، حقیقت شناس، تعصّب و تنگ نظری سے بری تجزیہ نگار جب حکومتوں کے مصارف اور امداد و تعاون سے چلنے والے تعلیمی اداروں اور ان مدرسوں کی علمی، سماجی خدمات کا تفصیلی جائزہ لے گا تو سرکاری تعلیمی اداروں کے مقابلے میں مدارس کی وسیع تر انسانیت نواز خدمات کی تحسین کیے بغیر نہیں رہ سکتا۔

مگر آج کے آزاد بھارت میں، جو دستوری اعتبار سے جمہوریت اور سیکولر اسلام کا پابند ہے، آئین و قانون کی رو سے جہاں ہر مذہبی و لسانی اکائیوں کو اپنے تعلیمی ادارے قائم کرنے اور چلانے کا مکمل حق حاصل ہے، ایک خاص فکر و ذہن اور سیاسی نقطہ نظر کے تحت سرزی میں ہند سے اسلامی مدرسوں کو مٹا دینے یا کم از کم انہیں تہذیبی طور پر بے جان بنادینے کی ملک گیر کیا نے پہم چلائی جا رہی ہے اور عصری سیاست کے ماہر میکاولی کی اس تھیوری کے مطابق کہ ”اپنے دشمن کو مارنے سے پہلے ضروری ہے کہ اسے خوب بدنام کیا جائے“، انسانی قدروں کے محافظ ان مدرسوں کو بغیر کسی معقول بنیاد اور قانونی ثبوت کے دھشت گرد بتایا جا رہا ہے اور حیرت تو اس پر ہے کہ دھشت گردی جن لوگوں کی سرشت میں پیوست ہے، جن کا دامن حیات دھشت گردی کے سیاہ داغوں سے تیرہ و تاریک ہے، جن کی دھشت گردیوں سے ملک کی سب سے زیخیز اور ہر اعتبار سے شاد و آباد ریاست کھنڈر میں تبدیل ہو گئی ہے، جن کے دھشت گردانہ حملوں سے زندوں کے مکانات، مردوں کے مزارات، اقلیتوں کی عبادت گاہیں ہی نہیں بلکہ ریاست کی اسمبلیاں تک محفوظ نہیں ہیں، جن کی دھشت گردیوں کی شہادت مظلوم اقلیتوں کے خون سے لٹ پت ارض وطن کا پچھہ چپھ دے رہا ہے، آج یہی لوگ ان مدارس کو دھشت گرد بتاتے ہیں جن کی سلامت روی، امن پروری اور وطن دوستی کے اپنے ہی نہیں، پرانے تک متصرف ہیں۔ اسی جوں، جو لائی کے مبینوں میں فرانس اور جرمی کے سفر ابرائے ہند نے دیوبندی کتب فکر سے متعلق براہ راست معلومات فراہم کرنے اور صحیح حقائق کو جاننے کی غرض سے دارالعلوم دیوبند آ کر یہاں کے نظام تعلیم و تربیت کا بغور مطالعہ کرنے، طلبہ و اساتذہ اور انتظامیہ سے براہ راست نفتگو کرنے کے بعد اپنے تحریری معائے میں صاف لفظوں میں اس کا اعتراف کیا کہ دارالعلوم دیوبند اور دیوبندی مکتبہ فکر کے بارے میں آج کل جو با تین پھیلائی جا رہی ہیں، ان کا حقائق و واقعات سے دور کا بھی واسطہ نہیں ہے۔ بالخصوص جرمی کے نائب سفیر

نے تو دارالعلوم دیوبند میں چوبیس گھنٹے سے زائد گزارے اور درس گاہوں میں جا کر اساتذہ کی درسی تقریریں سنیں، طلبہ کے حبروں میں پہنچ کر ان کے رہن سہن اور طرز زندگی کو سمجھنے اور ان سے طویل گفتگو کر کے ان کے عندیہ تک پہنچنے کی کوشش کی۔ اس تفصیلی تحقیق و تئیش کے بعد وہ اس درجہ متاثر ہوئے کہ حضرت مفتیم صاحب مدظلہ سے عرض کیا کہ ہم چاہتے ہیں کہ یہاں کے اساتذہ کا ایک وفد ہمارے یہاں جرمی آئے اور وہاں آباد مسلمانوں کو اپنے خیالات اور طرز معاشرت سے آگاہ کرے اور مزید برآں دہلی واپس جا کر دارالعلوم دیوبند کے بارے میں انگریزی اخبارات میں ایک مضمون بھی شائع کرایا جس میں اس کے بارے میں نہایت اچھے خیالات کا اظہار کیا ہے۔

یہ ہے دارالعلوم دیوبند اور دیوبندیت کی غیروں کی نظر میں سچی تصویر ہے خود دلیش باشی اپنے سیاسی مقاصد اور تنظیمی مفاد کے تحت دہشت گرد بتارہے ہیں اور دنیا کو گمراہ کرنے کے لیے اپنے اہل کاروں سے جھوٹی روپوں میں اور آڑکل تحریر کر کے عالم گیر پہنانے پر انہیں نشر کیا جا رہا ہے:
اس گھر کو آگ لگ گئی گھر کے چاغ سے

لیکن یہ اغراض پسند اچھی طرح سے سمجھ لیں کہ جب تک ہندوستان میں آئین و انصاف کی عمل داری باقی ہے، حق و باطل میں امتیاز کرنے کی صلاحیت زندہ ہے، تہذیب و شرافت کا بول بالا ہے اور انسانی قدروں کا احترام جاری ہے، یہ لوگ اپنے مذموم سیاسی مقاصد میں کام بیان نہیں ہو سکتے اور نہ ہی ان جھوٹے، من گھڑت پروپیگنڈوں سے علم و تہذیب کے ان سرچشموں کو گدلا کر سکتے ہیں کیونکہ سچائی اور صداقت بہر حال زندہ و پاکنده رہتی ہے اور جھوٹ و فریب کی قسمت میں تباہی و بر بادی ہی ہے۔ جاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔

(بُشْكُريہ ماہنامہ ”دارالعلوم“، دیوبند)

○ اناللہ وانا الیہ راجعون ○

مولانا زاہد الرشیدی کے خالو، جمعیۃ الشاعرات التوحید والبنۃ گجرانوالہ کے رہنماء اور معروف عالم دین مولانا عبدالحمید قریشی گزشتہ نوں قضاۓ الہی سے انتقال کر گئے۔ اناللہ وانا الیہ راجعون
مولانا مرحوم ایک باحمیت اور سرگرم دینی رہنمای تھے اور گزشتہ کئی سال سے متعدد جسمانی عوارض سے دوچار تھے۔ قارئین سے گزارش ہے کہ وہ اللہ رب العزت کی بارگاہ میں مرحوم کی دینی خدمات کی قبولیت اور بلندی درجات کے لیے دعا فرمائیں۔ (ادارہ)